



TRUE BREAD

FEBRUARY 2025

ഭൂ ബ്രഡ്

Volume 1 | Issue 2

ഒരു ക്രിസ്തീയ കുടുംബ മാസിക

ആധിപത്യവും സർവ്വാധിപത്യവും
നമ്മുടെ സമൂഹത്തിൽ

ഡോ. എം. സ്റ്റീഫൻ കോട്ടയം

PARENTING WITH
GRACE TO LET GO

Mrs. Renji Sam

തടവറയിലാകുന്ന
മിഷനറി ദൗത്യം



Private Circulation only

John - 6:32

“Then Jesus said : my Father giveth you the **TRUE BREAD**”

യോഹന്നാൻ 6:32

‘യേശു : എന്റെ പിതാവത്രേ സ്വർഗ്ഗത്തിൽനിന്നുള്ള സാക്ഷാൽ അപ്പം നിങ്ങൾക്കു തരുന്നതു.’



ആധിപത്യവും സർവ്വാധിപത്യവും
നമ്മുടെ സമൂഹത്തിൽ
| ഡോ. എം സ്റ്റീഫൻ കോട്ടയം



Parenting with grace to let go
| Mrs. Renji Sam

ലേഖനം, ഫീച്ചർ, കഥ, കവിത, സന്ദേശം, അനുഭവം തുടങ്ങിയവയും മാസിക സംബന്ധമായ പ്രതികരണങ്ങളും നിർദ്ദേശങ്ങളും ക്ഷണിച്ചുകൊള്ളുന്നു.

ചീഫ് എഡിറ്റർ, ഭൂ ബ്രഡ് മീഡിയ മാരായമുട്ടം പി. ഒ., തിരുവനന്തപുരം - 695124
Mob: +91 9495336764 | Email: truebreadmedia@gmail.com

ADVISORY BOARD

P. S. Cherian
Dr. M. Stephen
Dr. Jaison Thomas
Dr. Sajikumar K. P.
Joy Mathew

CHIEF EDITOR

Viju Marayamuttom

EXECUTIVE MANAGER

Joemon Varghese

EDITOR IN-CHARGE

Baiju S. Panacode

CONTRIBUTING EDITORS

Dr. Anil Kurichimuttom
Dr. Binu Peniel

EDITORS

Anish kalluvila
Praveen Prachodana

PUBLISHER

Prema Viju

TECHNICAL SUPPORT

Reuben Mathew Shibu

COVER & LAYOUT

Olapeeppi Design Studio

- 07 സമ്പത്തിന്റെ അപഹാരം സന്തോഷത്തോടെ
റവ. ജോർജ് മാത്യു പുതുപ്പള്ളി
- 09 ദൈവം തരുന്ന ആത്മ വിശ്വാസം
ഡോ. സജികുമാർ കെ. പി
- 14 ചരിത്രപ്രസിദ്ധമായ മാരാമൺ കൺവൻഷൻ
വിജു മാരായമുട്ടം
- 16 കാലം മാറി, കാൽവറിയോ?
അയോണ മറിയം രോഷൻ
- 18 സിംപ്സന്റെ മഹത്തായ കണ്ടുപിടുത്തം
പി. എസ്. ചെറിയാൻ
- 20 വാതായനങ്ങൾ
ഡോ. അനിൽ കുറിച്ചിമുട്ടം

കൃതികളിലെ ആശയങ്ങളുടെ ഉത്തരവാദിത്വം ലേഖകർക്ക് മാത്രമാണ്. എല്ലാവിധ പുനഃപ്രകാശനവും രേഖാമൂലമുള്ള അനുവാദത്തോടുകൂടി മാത്രം



വിജു മാരായമൂട്ടം

തടവറയിലാകുന്ന മിഷനറി ദൗത്യം

ജീവിതത്തിന് ആശയും അർത്ഥവും നൽകുന്ന ദൗത്യമാണ് ക്രിസ്ത്യൻ മിഷനറിമാർ നിർവഹിക്കുന്നത്. കിരാതമോ കാട്ടാളത്തം നിറഞ്ഞതോ ആയ സംസ്കൃതി അവർ പ്രോത്സാഹിപ്പിക്കുന്നില്ല. എണ്ണമറ്റ ക്രിസ്ത്യൻ മിഷനുകളുടെ ചരിത്രം രാജ്യത്തിന്റെ വികസന മുന്നേറ്റത്തിൽ എന്നും ഒരു നിർണായക ഘടകമായി നിലകൊള്ളുന്നു. വിദ്യാഭ്യാസ, ആരോഗ്യ, സാഹിത്യ, സാംസ്കാരിക, സാമ്പത്തിക, രാഷ്ട്രീയ മേഖലകളിലെ സ്വാധീനം എടുത്തു പറയേണ്ടതാണ്. ഏതൊരു സമൂഹത്തിനും സാമൂഹ്യ സാമ്പത്തിക സാംസ്കാരിക ഉന്നമനം ലക്ഷ്യം വയ്ക്കുന്നു.

സാഹോദര്യത്തിന്റെയും സമത്വത്തിന്റെയും വഴിവിളക്കുകൾ നാട്ടുന്നതാണ് ക്രൈസ്തവ പാരമ്പര്യം.

പ്രശ്ന സങ്കീർണ്ണതകളുടെ നീരാളി പിടിത്തത്തിൽ നിന്നുള്ള നിത്യമോചനമാണ് സുവിശേഷം വിഭാവന ചെയ്യുന്നത്. സുവിശേഷം സമാധാനത്തിന്റെ മാർഗ്ഗമാണ്. ഇതിന്റെ പ്രചാരകർ നാടിന്റെ നന്മ മാത്രം ലക്ഷ്യമിടുന്നു.

ഇതൊക്കെയാണ് യാഥാർത്ഥ്യം എന്നിരിക്കെ ക്രൈസ്തവ മിഷണറിമാർ നേരിടുന്ന വെല്ലുവിളികൾ പെരു

കുന്നതേയുള്ളൂ. ജോസ് പാപ്പച്ചൻ, ഷീജ ദമ്പതിമാർ അടക്കം ഇന്നും അനേകർ കാരാഗൃഹത്തിൽ ആണ്. ഇതിന്റെ പേരിൽ നമ്മുടെ നാടും നഗരിയും അക്രമാസക്തമാകുന്നില്ല. നീതിക്ക് വേണ്ടിയുള്ള ഇടപെടൽ പോലും സമാധാനത്തിന്റെ മാർഗ്ഗത്തിൽ ഊന്നിയാണ്. സുവിശേഷത്തിന്റെ സുവർണ്ണശോഭ നമ്മുടെ നാടിന്റെ കെടാവിളക്കായി ജ്വലിക്കട്ടെ ...

ഭാരതം ഒരു മതേതര രാജ്യം എന്നത് ഓരോ ഭാരതീയന്റെയും അഭിമാനമാണ്. ഭരണഘടന ഉറപ്പു നൽകുന്ന സ്വാതന്ത്ര്യം, സമത്വം, സാഹോദര്യം എന്നിവയെ തകിടം മറിക്കുന്ന പ്രവണതകൾ പുനർവിചിന്തനത്തിന് വിധേയമാക്കേണ്ടതാണ്.

ട്രൂ ബ്രഡ് മാസികയുടെ പുതിയ ലക്കം ഈടുറ്റ വ്യത്യസ്ത രചനകൾ ഉൾപ്പെടുത്തി വീണ്ടും ആഴത്തിലുള്ള വായനയ്ക്കും തുടർ ചർച്ചകൾക്കുമായി സമർപ്പിക്കാൻ ആവുന്നതിൽ ചാരിതാർത്ഥ്യം ഉണ്ട്. കൂടുതൽ വായനക്കാരിൽ എത്തിക്കാൻ ഓരോരുത്തരുടെയും അകമഴിഞ്ഞ സഹകരണം കൂടിയേതീരു.

നന്മകൾ ആശംസിച്ചുകൊണ്ട്...

ചീഫ് എഡിറ്റർ



Greetings and Congratuations from
the Desk of Dr Saji Lukos

“The world does not need more Christian literature.
What it needs is more Christians writing good literature.”
C. S. Lewis



I commend my good friend Viju Maryamuttom for his commitment to Christ and passion for spreading the message of Christ through this Christian family magazine- True Bread. Its name speaks in volume and reminds us of the significance of building God’s kingdom through the preaching, teaching and writing on the true bread which is the living Word of God.

We are living in a generation where people are more and more biblically illiterate and less thinkers among us. It is my prayer that Viju and his team will prayerfully produce excellent articles and other related materials to deepen the faith of believers and call them to holiness for which God has chosen us before the foundation of the world (Ephesians 1:4).

My staff and I wish the best for this new initiative of producing a solid and sound Christian literature which will edify believers and build His church. As CS Lewis noted, we need good Christian literature. God bless you all richly.

Dr Saji K Lukos

*President and Founder of
Mission India and RIMI, Mission India Theological Seminary*

Founder & President
Dr. Saji K. Lukos

Director of Operations
Richard Snodgrass

“Reaching India and Beyond”

Board of Directors: Reuben Anulanandan, Rev. Richard Carlson,
Tom Donley, Ramesh Krishnan, Maryann Lukos, Momy Lukos,
Ernest Mall, Donna Mall, Mickie O’Donnell, Dick Reed

1949 Old Elm Road
Lindenhurst, IL 60046
Tel: (847) 265-0630
Fax: (847) 265-0642
E-Mail: ministry@RIMIL.org
Website: www.RIMIL.org

കഴിഞ്ഞവർഷം കോഴിക്കോട്ടുവെച്ചു നടന്ന കേരള ലിറ്ററേച്ചർ ഫെസ്റ്റിവലിൽ സാഹിത്യകാരനായ ശ്രീ. എം.ടി. വാസുദേവൻ നായർ ഇന്നത്തെ പ്രസ്ഥാനങ്ങളുടെ അപചയത്തെപ്പറ്റി സൂചിപ്പിക്കുകയുണ്ടായി.



ഡോ. എം സ്റ്റീഫൻ കോട്ടയം

ആധിപത്യവും സർവ്വാധിപത്യവും നമ്മുടെ സമൂഹത്തിൽ

അധികാരത്തെ ആധിപത്യമായും സർവ്വാധിപത്യമായും നാം തെറ്റിദ്ധരിക്കുന്നു എന്നദ്ദേഹം ചൂണ്ടിക്കാട്ടി. കൂടാതെ അധികാരമെന്നാൽ ജനസേവനത്തിനു കിട്ടുന്ന ഒരവസരമെന്ന സിദ്ധാന്തത്തെ പണ്ടെന്നോ നാം കുഴിവെട്ടി മുടി എന്നും താൻ വിലപിക്കുന്നു. അദ്ദേഹത്തിന്റെ അഭിപ്രായത്തിൽ, ഭരണാധികാരി എറിഞ്ഞു കൊടുക്കുന്ന ഔദാര്യത്തുണ്ടുകുളു സ്വാതന്ത്ര്യം. നയിക്കാൻ ഏതാനും പേരും നയിക്കപ്പെടാൻ അനേകം പേരും എന്ന വീക്ഷണം തിരുത്തലിനു വിധേയമാകണമെന്നും താൻ നിർദ്ദേശിച്ചു (മലയാള മനോരമ ദിനപത്രം), ജനുവരി 12, 2024, പേജ് - 8).

ഇറ്റാലിയൻ ചിന്തകനായ അന്റോണിയോ ഗ്രാംഷി, ഒരു ഭൂരിപക്ഷസമൂഹം ന്യൂനപക്ഷസമൂഹത്തിന്റെമേൽ സമ്മർദ്ദം ചെലുത്തുന്നതും അവരെ കീഴ്പ്പെടുത്താൻ ശ്രമിക്കുന്നതുമായ പ്രവണതയെ മേൽക്കോയ്മ (Hegemony) എന്ന് നിരീക്ഷിച്ചിട്ടുണ്ട്. അധികാര വികേന്ദ്രീകരണത്തിനും പങ്കാളിത്തത്തിനും ഒരു സ്ഥാനവുമില്ലാത്ത ഒരു തല്പരകക്ഷികളുടെ സ്വാർത്ഥത നിറഞ്ഞ സമൂഹമായി, ഒരു പ്രസ്ഥാനമായി നാം അധഃപതിച്ചു. പണവും ബലപ്രയോഗവും കൂതന്ത്രങ്ങളും ഇന്നത്തെ നേതൃത്വത്തിന്റെ വഴികാട്ടികളാണ്. ആത്മീയ നേതൃത്വം (Spiritual leadership) എന്ന ചിന്തയ്ക്ക് ഇന്ന് സ്ഥാനമില്ല. അനാത്മീക-അധർമ്മിക മാർഗ്ഗങ്ങളാണ് സ്ഥാനമാനങ്ങൾ നേടാനുള്ള വഴിയായി നാം ഇന്ന് പ്രയോഗിക്കുന്നത്.

പൊതുവേദികളിൽ അവസരം നൽകുന്നതും പണം സംഭാവന ചെയ്യുന്നതിന്റെ അടിസ്ഥാനത്തിലാണ്. വികലമായ വേദപുസ്തകവ്യാഖ്യാനങ്ങളും ഉപരിപ്ലവമായ ആത്മീകതയുമെല്ലാം നമ്മുടെ ശൈലിയായി അംഗീകരിക്കപ്പെട്ടു. സ്വജനപക്ഷപാതയും ഗ്രൂപ്പുകളിലും മറ്റ് കിടമത്സരങ്ങളും നമ്മുടെ സമൂഹത്തിൽ സ്ഥാനം നേടി. എല്ലാവരേയും ചേർത്തു നിർത്തുക എന്ന മനോഭാവത്തെ നാം എപ്പോഴേക്കുഴിച്ചു മുടി. ഇപ്പോൾ കൂടുതൽ കാണുന്നത് വെട്ടിനിരത്തലാണ്. 'ഞാൻ മതി, വേറാരും വേണ്ട' എന്ന ചിന്താഗതി വിശ്വാസസമൂഹത്തിലും ശുശ്രൂഷക്കാർക്കിടയിലും വളർന്നു പന്തലിച്ചിരിക്കുന്നു. മറ്റുള്ളവരുടെ വളർച്ചയ്ക്കും ഉയർച്ചയ്ക്കും തുരങ്കം വയ്ക്കുന്ന പ്രവണത വർദ്ധിച്ചുവരുന്നു. ദൈവജനത്തെ ആത്മീയദർശനം നൽകി വഴിനടത്തുന്നതിനു പകരം ഇപ്പോഴത്തെ നേതൃത്വത്തിന്റെ ദൗത്യം ശുശ്രൂഷകന്മാരേയും സഭാജനങ്ങളേയും രാഷ്ട്രീയവൽക്കരിച്ച് പക്ഷം ചേർത്ത് തങ്ങളുടെ സ്ഥാനവും പദവികളും ഉറപ്പിക്കലാണ്.

പെന്തക്കോസ്തു പ്രസ്ഥാനം ഒരു മുന്നേറ്റമായിരുന്നു. അത് ആത്മീയദർശനം പ്രാപിച്ചവരുടെ മുന്നേറ്റമായിരുന്നു. അത് ആത്മീകവും സാമൂഹി-

കവുമായ വിമോചന മുന്നേറ്റമായിരുന്നു. പക്ഷെ, അത് നമ്മുടെ സമൂഹം വിസ്മരിച്ചു. നേതാക്കൾക്ക് അധികാരത്തിന്റെ സുഖം നുണയാനുള്ള വഴിയായി ഈ മുന്നേറ്റത്തെ മാറ്റി അധികാരക്കേന്ദ്രങ്ങളുടെ ശക്തി തിരിച്ചറിഞ്ഞ അവർ ആധിപത്യവും സർവ്വാധിപത്യവും സ്ഥാപിച്ചു. സ്വന്തം താല്പര്യങ്ങൾക്കനുസരിച്ചുള്ള തീരുമാനങ്ങൾ എടുക്കാനും അത് അടിച്ചേൽപ്പിക്കാനും അവർ ശ്രമിക്കുന്നു. അധികാരവടംവലിയുടെയും കിടമത്സരങ്ങളുടെയും വ്യവഹാരങ്ങളുടെയും പാതയിലൂടെ സഞ്ചരിച്ച് പ്രസ്ഥാനത്തിന്റെ ദിശാബോധത്തെ തന്നെ അവർ തകർക്കുന്നു. ചടങ്ങുകളായി കുറെ സമ്മേളനങ്ങൾ നടത്തിയതുകൊണ്ട് ഒന്നും സാധിക്കാനില്ല. അത് നേതാക്കന്മാരുടെ കസർത്തിനുള്ള വേദി എന്നേ പറയാനുള്ളൂ.

ആത്മീകമൂല്യങ്ങൾക്ക് ഇന്ന് ശോഷണം സംഭവിച്ചിരിക്കുന്നു. അധികാരത്തിനും സ്ഥാനങ്ങൾക്കും മാനത്തിനും വേണ്ടിയുള്ള മത്സരമാണ് ഇന്ന് നമ്മുടെ സമൂഹത്തിൽ എവിടെയും ദൃശ്യമാകുന്നത്. മറ്റുള്ളവരെ ഒഴിവാക്കാനും വിഘടിപ്പിക്കാനും നേതൃത്വം ശ്രമിക്കുന്നു. ഐക്യത, വിശുദ്ധി, സത്യസന്ധത, കൂട്ടായ്മ ആത്മാർത്ഥത തുടങ്ങിയ വാക്കുകൾക്കൊന്നും നാം വിലകല്പിക്കുന്നില്ല. അവ പ്രസംഗവിഷയങ്ങളായി നാം പരിമിതപ്പെടുത്തി. ആത്മീകതയിലും ദൈവവീകതയിലും കെട്ടിപ്പൊക്കിയ പ്രസ്ഥാനം ഇന്ന് ഭൗതികതയുടെയും ജഡീകതയുടെയും പര്യായങ്ങളായി മാറി.

അധികാരങ്ങളും പദവികളും വളരെ ഉത്തരവാദിത്വത്തോടെ ഉപയോഗിക്കേണ്ടതാണെന്നും അവ സമൂഹത്തിന് ഗുണകരമായ സേവനത്തിനുവേണ്ടിയാണെന്നും നാം തിരിച്ചറിഞ്ഞു. അവ മറ്റുള്ളവരെ വെട്ടിനിരത്താനും സ്വാർത്ഥതാല്പര്യങ്ങൾ സംരക്ഷിക്കാനുള്ള ഉപാധികളല്ലെന്നും നാം മനസ്സിലാക്കണം. നമ്മുടെ ആധിപത്യം സ്ഥാപിക്കാനുള്ള വഴിയായി അധികാരത്തെ നാം കണ്ടാൽ അത് കേവലം ഫാസിസം മാത്രമാണ്. സേവനമാണ് അധികാരത്തിന്റെ (Authority) കാതലെന്ന് ദിവ്യഗുരുവായ നമ്മുടെ യേശുനാഥൻ തന്റെ ജ്ഞാപതാരത്തിലൂടെയും പ്രബോധനങ്ങളിലൂടെയും പഠിപ്പിച്ചു (ഫിലി. 2:5-8; യോഹ. 13:4-5). അധികാരം എന്നതിനേക്കാൾ ദൈവം നമ്മെ ഏല്പിക്കുന്ന ഉത്തരവാദിത്വങ്ങൾ സേവനത്തിലധിഷ്ഠിതമാണെന്ന് തിരിച്ചറിഞ്ഞ് പ്രവർത്തിക്കുന്നതാണ് ക്രിസ്തീയ ദർശനം.

പമ്പത്തിന്റെ അപഹാർ പരേതാക്ഷരതാരിട



ഡ. ജോർജ് മാത്യു പുതുപ്പള്ളി

ഇംഗ്ലണ്ടിലെ ബർമിങ്ഹാം ആംഗ്ലിക്കൻ അപ്പോസ്തലിക്കൽ ചർച്ചിലെ ബിഷപ്പായ ജോൺ എഡിൻം ജനിച്ചത്. നഗരത്തിലെ ബിഷപ്പായി ജോൺ എഡിൻ നിയമിതനായപ്പോൾ ഗ്രാമത്തിലെ വീടും സ്വത്തുക്കളും സഹോദരീഭർത്താവിനെ ഏല്പിച്ച് ബിഷപ്പ് ജോൺ തന്റെ ഭാര്യക്കും മക്കൾക്കുമൊപ്പം നഗരത്തിലേക്കു പോയി.

തികഞ്ഞ ആത്മീയരും ഭക്തരുമായിരുന്ന ബിഷപ്പും ഭാര്യയും പതിനാലു മക്കളെയും ആത്മീയനിലവരത്തിലാണ് വളർത്തിയത്. കുടുംബപ്രാർത്ഥന ഒരിക്കലും മുടക്കിയിരുന്നില്ല. പ്രാർത്ഥനാമുറിയിൽ ബിഷപ്പും ഭാര്യയും പതിനാല് മക്കളും

വട്ടത്തിലിരുന്ന് വിശുദ്ധബൈബിൾ വായിക്കുകയും പാട്ടുപാടുകയും പ്രാർത്ഥിക്കുകയും ചെയ്തിരുന്നു. അതിനു ശേഷം പിതാവ് വിശുദ്ധബൈബിളിലെ ഒരു അദ്ധ്യായം വായിച്ച് പ്രബോധനം നൽകും. ശേഷമേ മക്കൾക്ക് ഭക്ഷണം നൽകിയിരുന്നുള്ളൂ.

ഒരു അവധിക്ക് ഗ്രാമത്തിലെ വീട്ടിൽ എത്തിയപ്പോഴാണ് ബിഷപ്പ് ജോൺ എഡിൻ ആവശ്യമായ കഥയറിയുന്നത്. വസ്തുവകകൾ നോക്കി നടത്തുവാൻ ഏല്പിച്ചിരുന്ന തന്റെ സഹോദരീഭർത്താവ് (അളിയൻ) കള്ളപ്രമാണങ്ങൾ തയ്യാറാക്കി തന്റെ സ്വത്തുക്കൾ മുഴുവൻ അദ്ദേഹത്തിന്റെ പേരിലാക്കിയിരിക്കുന്നു. തന്റെ വീട്ടിൽ താമസിക്കുവാൻപോലും അദ്ദേഹം സമ്മതിക്കുന്നില്ല. വേദനയോടെ ബിഷപ്പ് ഭാര്യയെയും മക്കളെയും കൂട്ടി നഗരത്തിലെ ദേവാലയത്തിലേക്കു മടങ്ങി. ബാലനായിരുന്ന ആൻഡ്രൂസിനും ഈ സംഭവം ഏറെ വേദനയുണ്ടാക്കി.

ബിഷപ്പ് ഹൗസിൽ രാത്രി പ്രാർത്ഥനയ്ക്ക് കുടുംബാംഗങ്ങൾ ഒന്നിച്ചിരുന്നു. സഹോദരീഭർത്താവ് ക്രൂരമായി വഞ്ചിച്ചല്ലോ എന്നോർത്തപ്പോൾ ബിഷപ്പിന്റെ കണ്ണുകൾ നിറഞ്ഞൊഴുകി. കേസ് നൽകുന്നതിൽ താല്പര്യമില്ലാതിരുന്ന അദ്ദേഹം അതിനൊന്നും പോകാൻ തയ്യാറായില്ല. എബ്രായലേഖനത്തിലെയും സദൃശവാക്യങ്ങളിലെയും ചില വാക്യങ്ങളാണ് കേസിൽനിന്നും കോടതിയിൽനിന്നും അന്യർക്കുവേണ്ടി ജാമ്യം നിൽക്കുന്നതിലും നിന്നുമൊക്കെ അകന്നുനിൽക്കാൻ അദ്ദേഹത്തെ പ്രേരിപ്പിച്ചത്. ആ വാക്യങ്ങൾ ഇവയായിരുന്നു : 'തടവുകാരോട് നിങ്ങൾ സഹതാപം കാണിച്ചതല്ലാതെ സ്വർഗത്തിൽ നിലനിൽക്കുന്ന

ഉത്തമസമ്പത്ത് നിങ്ങൾക്ക് ഉണ്ടെന്നറിഞ്ഞ് സമ്പത്തുകളുടെ അപഹാരവും സന്തോഷത്തോടെ സഹിച്ചുവല്ലോ' (എബ്രായർ 10:34). 'അന്യനുവേണ്ടി ജാമ്യം നിൽക്കുന്നവൻ അത്യന്തം വ്യസനിക്കും. ജാമ്യം നിൽക്കുവാൻ പോകാത്തവനോ നിർഭയനായിരിക്കും'. (സദൃശ്യ 11:15) 'നീ കയ്യടിക്കുന്നവരുടെ കൂട്ടത്തിലും കടത്തിനു ജാമ്യം നിൽക്കുന്നവരുടെ കൂട്ടത്തിലും ആയിപ്പോകരുത്.' (സദൃശവാക്യങ്ങൾ 22:26). വിശുദ്ധ ബൈബിളിലെ ഓരോ വചനങ്ങളും അക്ഷരം പ്രതി അനുസരിക്കുവാൻ അദ്ദേഹം ശ്രമിച്ചിരുന്നു. ക്രമമനുസരിച്ചായിരുന്നു വിശുദ്ധ ബൈബിളിലെ ഓരോ അദ്ധ്യായവും വായിച്ചിരുന്നത്. സങ്കീർത്തനം 109 ആയിരുന്നു ആ രാത്രിയിലെ വായനാഭാഗം. തകർന്ന ഹൃദയത്തോടെ ബിഷപ്പ് സങ്കീർത്തനം വായിക്കുവാൻ തുടങ്ങി. സ്വത്തുനഷ്ടപ്പെട്ടതിലേറെ താൻ ജീവനുതല്യം വിശ്വസിച്ച തന്റെ അളിയൻ തന്നെ കബളിപ്പിച്ചതിലായിരുന്നു അദ്ദേഹത്തിന്റെ വേദന.

സങ്കീർത്തനം 109 ന്റെ ആദ്യത്തെ 5 വാക്യങ്ങൾ വായിച്ചിട്ട് അദ്ദേഹം കുറെ നേരം മൗനം പുണ്ടു. പിന്നീടു വായിച്ചത് വാക്യം 20 മുതൽ താഴോട്ടാണ്. 6 മുതൽ 19 വരെയുള്ള വാക്യങ്ങൾ അദ്ദേഹം മനഃപൂർവ്വം വിട്ടുകളഞ്ഞു.

പ്രാർത്ഥന കഴിഞ്ഞപ്പോൾ ബാലനായ ആൻഡ്രൂസ് പിതാവിനോടു ചോദിച്ചു : 'ഡാഡി, എന്താണ് 6 മുതൽ 19 വരെയുള്ള വാക്യങ്ങൾ ഒഴിവാക്കിയത്?' അദ്ദേഹം മകന്റെ മുഖത്തേക്കു നോക്കി ശാന്തമായി പറഞ്ഞു : 'മകനേ, നമ്മുടെ സ്വത്തുക്കളല്ലേ നഷ്ടപ്പെട്ടിട്ടുള്ളൂ? ഭൂമിയിലെ സ്വത്തുക്കളെല്ലാം തീയ്ക്ക് ഇരയാകാനുള്ളതല്ലേ? നീതിമാനായ യേശുക്രിസ്താവിന്റെ മുമ്പിലല്ലേ നാം പ്രാർത്ഥിക്കാനിരുന്നത്. അവിടുന്ന് നമ്മുടെ ഓരോ വാക്കും ശ്രദ്ധയോടെ കേൾക്കുകയായിരുന്നില്ലേ?'

6 മുതൽ 19 വരെയുള്ള വാക്യങ്ങൾ ഞാൻ വായിച്ചിരുന്നെങ്കിൽ അതിൽ പറയുന്ന കാര്യങ്ങൾ അതേപടി സംഭവിക്കുവാൻ കർത്താവ് അനുവദിക്കുമായിരുന്നു.

എന്റെ അളിയൻ അതായത് നിന്റെ അങ്കിൾ കുറ്റക്കാരനെന്നു തെളിഞ്ഞേനെ. അവന്റെ പ്രാർത്ഥന പാപമായിത്തീർന്നേനെ. അവന്റെ സ്ഥാനം മറ്റൊരുത്തൻ ഏറ്റേനെ. അവന്റെ മക്കൾ അനാഥരും അവന്റെ ഭാര്യ വിധവയും ആയിത്തീർന്നേനെ.

അവന്റെ മക്കൾ അലഞ്ഞു തെണ്ടി നടന്നേനെ. അവരുടെ ശൂന്യഭവനങ്ങളെ വിട്ട് ഇരന്നു നടന്നേനെ. കടക്കാരൻ അവനുള്ളതൊക്കെയും കൊണ്ടുപോയേനെ. അന്യജാതിക്കാർ അവന്റെ പ്രയത്നഫലം കൊള്ളയിട്ടേനെ. അവനോടു ദയ കാണിക്കാൻ ആരും ഉണ്ടാകുമായിരുന്നില്ല. അവന്റെ അനാഥരായ മക്കളോട് ആർക്കും കൃപ തോന്നുമായിരുന്നില്ല. അവന്റെ സന്തതി മുടിഞ്ഞുപോയേനെ. അടുത്ത തലമുറയിൽതന്നെ അവരുടെ പേര് മാഞ്ഞുപോയേനെ. അവൻ വസ്ത്രംപോലെ ശാപം ധരിച്ചേനെ. അതു വെള്ളംപോലെ അവന്റെ ഉള്ളിലും എണ്ണപോലെ അവന്റെ അസ്ഥികളിലും ചെന്നേനെ. അത് അവനു പുതയ്ക്കുന്ന വസ്ത്രംപോലെയും നിത്യം അരയ്ക്കു കെട്ടുന്ന കച്ചപോലെയും ഇരുന്നേനെ. (സങ്കീർത്തനം 109 ന്റെ 6 മുതൽ 19 വരെയുള്ള വാക്യങ്ങളുടെ സംഗ്രഹം).

നിന്റെ ഡാഡി ഈ വാക്യങ്ങൾ വേദനയോടെ വായിച്ചിരുന്നെങ്കിൽ ഇതെല്ലാം എന്റെ അളിയന്, അതായത് നിന്റെ അങ്കിളിനു സംഭവിക്കുമായിരുന്നു. ഇനി നീ പറ, ഡാഡി അതു വായിക്കണമായിരുന്നോ? ബാലനായ ആൻഡ്രൂസ് ചെറുപുഞ്ചിരിയോടെ പിതാവിനെ നോക്കി 'വേണ്ട' എന്നു തലയാട്ടി. സമ്പത്തിനോടുള്ള തന്റെ വിരുദ്ധമനോഭാവത്തിന് ഈ സംഭവം പിൽക്കാല ജീവിതത്തിൽ തന്നെ സാരമായി സ്വാധീനിച്ചിട്ടുള്ളതായി ആംഗ്ലിക്കൻ സഭയിലെ വൈദികനായി മാറിയ ദീനബന്ധു റവ. സി. എഫ്. ആൻഡ്രൂസ് പറഞ്ഞിട്ടുണ്ട്



ഡോ. സങ്കീകുമാർ. കെ. പി
പ്രിൻസിപ്പാൾ, IBTSകോട്ടയം

ദൈവം തരുന്ന ആത്മവിശ്വാസം

ഇന്ന് അനവധി കൗമാരക്കാർ അഭിമുഖീകരിക്കുന്ന ഒരു പ്രശ്നമാണ് എനിക്ക് മറ്റുള്ളവരെ അഭിമുഖീകരിക്കാൻ കഴിയുന്നില്ല എന്ന പ്രശ്നം. സ്വയം വിമർശിച്ചും സ്വയം കുറ്റപ്പെടുത്തിയും പൊതുവെ സന്തോഷം ചോർത്തിക്കളയുന്ന അനാരോഗ്യകരമായ താരതമ്യങ്ങളും ചേർന്ന് അനവധി കുട്ടികളെ ഇത് നിരാശയിലേക്ക് ആഴ്ത്തിക്കളയാറുണ്ട്.

നാം നമ്മെതന്നെ എങ്ങനെ വിലയിരുത്തുന്നു എന്ന തിന്മസരിച്ചാണ് മറ്റുള്ളവരോട് ഇടപഴകുമ്പോൾ നാം സന്തോഷമുള്ളവരാകുമോ, അതോ ദുഃഖിതരാകുമോ എന്ന് തീരുമാനിക്കപ്പെടുന്നത്. വളരെ ചെറുപ്പത്തിൽ നമുക്ക് കിട്ടിയ സാഹചര്യങ്ങളും മാതാപിതാക്കളിൽ നിന്ന് ലഭിച്ച ധാരണകളുമെല്ലാം ചേർന്ന് ആത്മവിശ്വാസത്തിന്റെ അടിസ്ഥാനം രൂപപ്പെടും. വളരെ കഴിവും, താലന്തുകളും ഉണ്ടെങ്കിൽപോലും ആത്മവിശ്വാസമില്ലെങ്കിൽ അവയെ ഒന്നും നന്നായി പ്രയോജനപ്പെടുത്താൻ കഴിയുകയില്ല.

ആത്മവിശ്വാസത്തിന് ഇടിവ് സംഭവിച്ച ആളുകൾ എപ്പോഴും സ്വയം വിമർശിച്ചുകൊണ്ടിരിക്കും. അവർക്ക് എപ്പോഴും അംഗീകാരത്തിനും അഭിനന്ദനങ്ങൾക്കും കൊതിയുണ്ടായിരിക്കും. ഇവ ലഭിച്ചില്ലെങ്കിൽ 'ഞാൻ ഒന്നിനും കൊള്ളാത്ത' ആളാണ് എന്ന് സ്വയം വിലയിരുത്തും. കളിയാക്കുന്നവരുടെ മുമ്പിൽ പിടിച്ചു നിൽക്കാൻ ഇവർക്ക് സാധിക്കില്ല. എന്തിന്റെയും നെഗറ്റീവ് വശമായിരിക്കും ആദ്യം കാണുക. സ്വന്തം കഴിവുകളെയും നേട്ടങ്ങളെയും സ്വയം അംഗീകരിക്കില്ലെന്ന് മാത്രമല്ല കഴിവും മിടുക്കും അല്പം കൂടുതൽ ഉള്ളവരോട് സ്വയം താരതമ്യപ്പെടുത്തി ഇക്കൂട്ടർ വളരെ വിഷമിക്കാറുണ്ട്.

ഒട്ടും സ്വാതന്ത്ര്യം ലഭിക്കാതെ വളർത്തപ്പെട്ടവർ, എപ്പോഴും വിമർശനങ്ങൾ മാത്രം കേട്ട് വളർന്നവർ, പരസ്പരം എപ്പോഴും വഴക്കുണ്ടാക്കുന്ന മാതാപിതാക്കളുടെ മക്കൾ, ഭയത്തിലും ആശങ്കയിലും ജീവിക്കേണ്ടി വന്നവർ, മദ്യത്തിനും മയക്കുമരുന്നിനും അടിമകൾ ആയിരുന്ന മാതാപിതാക്കളുടെ മക്കൾ എന്നിവരിലെല്ലാം ആത്മവിശ്വാസത്തിന്റെ പ്രശ്നങ്ങൾ കാണപ്പെടാൻ സാധ്യത കൂടുതലാണ്.

നിങ്ങളുടെ ആത്മവിശ്വാസം വർദ്ധിപ്പിക്കാനും മുകളിൽ എഴുതിയിരിക്കുന്ന ചോദ്യത്തിലെ പ്രശ്നങ്ങളെ അതിജീവിക്കാനും എന്ത് ചെയ്യണം എന്ന് നോക്കാം:

1) ആദ്യമായി ആത്മവിശ്വാസക്കുറവുമൂലം നിങ്ങൾ അഭിമുഖീകരിച്ചു കൊണ്ടിരിക്കുന്ന പ്രശ്നങ്ങളുടെ ഒരു പട്ടിക ഉണ്ടാക്കുക. അത്തരം സാഹചര്യങ്ങളിൽ നിങ്ങളുടെ മനസ്സിനോട് നിങ്ങൾ പറഞ്ഞുകൊണ്ടിരുന്ന സന്ദേശം എന്താണ് കണ്ടുപിടിക്കുക. അതായത് 'എന്നെ ആരും അംഗീകരിക്കില്ല', 'ഞാൻ ഒട്ടും സൗന്ദര്യം ഇല്ലാത്ത ആളാണ്', 'ആളുകൾക്കെല്ലാം എന്നോട് വെറുപ്പാണ്' എന്നിങ്ങനെയുള്ള സന്ദേശങ്ങൾ ആയിരിക്കാം മനസ്സിൽ കയറി വന്നു മേൽപ്പറഞ്ഞ പ്രശ്നങ്ങൾ ഉണ്ടാക്കിയത്.

2) ആത്മവിശ്വാസം വളർത്തിയെടുക്കാൻ തീർച്ചയായും ആത്മവിശ്വാസം കെടുത്തുന്ന തെറ്റായ നിഗമനങ്ങളെ അതിജീവിച്ചേ മതിയാകൂ. അതിനു വേണ്ടി മേൽപ്പറഞ്ഞ ഓരോ തെറ്റായ നിഗമനങ്ങളെയും നിങ്ങൾ കീഴടക്കണം അതിനായി സ്വയമായ ഒരു 'ആക്ഷൻ പ്ലാൻ' ഉണ്ടാക്കുക. ഉദാഹരണത്തിന് 'എന്നെ ആർക്കും ഇഷ്ടമല്ല' എന്ന് മനസ്സിൽ കയറിവരുന്ന ചിന്തയെ നേരിടുക എന്നെ ആർക്കെങ്കിലുമൊക്കെ ഇഷ്ടം ആയിരിക്കും എന്ന് ആ ചിന്തയെ സ്വയം തിരുത്തുക.

3) നിങ്ങളുടെ നെഗറ്റീവ് വശം മാത്രം ചി

ന്തിക്കാനും ആകുലപ്പെടാനും മാത്രം ശീലിച്ച ആളായിരിക്കാം നിങ്ങൾ. ആത്മവിശ്വാസപ്രശ്നം രൂപപ്പെടുന്നതും ഇങ്ങനെയാണ്. ഇതിന് ഒരു മാറ്റം കൊണ്ടുവരിക. അതായത് നിങ്ങളുടെ കഴിവുകൾ, താലന്തുകൾ എന്നിവയുടെ ഒരു ലിസ്റ്റ് അത്യാവശ്യമായി ഉണ്ടാക്കുക. എന്നും കാണാവുന്ന വിധത്തിൽ അതിനെ എവിടെയെങ്കിലും ഒട്ടിച്ച് വയ്ക്കുക.

4) അപരിചിതരോട് സംസാരിക്കാൻ ഒട്ടും കഴിയുന്നില്ല എന്ന സ്വഭാവം മാറ്റിയെടുക്കാൻ ചിട്ടയായ ഒരു പരിശീലനം രൂപപ്പെടുത്തുക. ഒരു ദിവസം ഒരു പരിചയമില്ലാത്ത വ്യക്തിയോട് എങ്കിലും സംസാരിക്കാൻ പരിശീലിക്കുക. അങ്ങനെ പടിപടിയായി അപരിചിതരോടുള്ള ഭയം മാറ്റിയെടുക്കുക.

5) ദൈവത്തിൽ ആശ്രയിക്കാൻ ശീലിക്കുക. നമ്മുടെ ബലഹീനതകൾ അറിഞ്ഞുകൂടെ ഇരിക്കാനും, ചേർത്തുപിടിക്കാനും യേശു കർത്താവ് അരികിൽ ഉണ്ട് എന്ന് മനസ്സിലാക്കുക. അതിന് ദിനംപ്രതി പ്രാർത്ഥനയും ധ്യാനവും വേണം.

ദൈവപുരുഷനായ മോശയെ ദൈവം ഹോരേബിൽ ചെന്ന് വിളിച്ചിറക്കുമ്പോൾ തനിക്ക് ദൈവം വെച്ചു നീട്ടിയ ശ്രേഷ്ഠമായ ദൗത്യം സ്വീകരിക്കുവാൻ ആത്മവിശ്വാസം ഇല്ലായിരുന്നു. അവിടെ ദൈവം ചെയ്തത് 'ഞാൻ നിന്നോട് കൂടെ ഇരിക്കും' എന്ന വാഗ്ദാനം നൽകുകയും അതോടൊപ്പം ദൈവത്തിന്റെ അത്ഭുത പ്രവർത്തികളുടെ നേർക്കാഴ്ച നൽകുകയും ആയിരുന്നു.

ചുരച്ചെടിയുടെ തണലിൽ നിരാശ ബാധിച്ച് കിടന്നുറങ്ങിയ ഏലിയാ പ്രവാചകനെ ദൈവം ദൂതനെ അയച്ചു ബലപ്പെടുത്തുകയായിരുന്നു നമ്മെ സഹായിക്കാനും നമ്മുടെ കൈപിടിക്കാനും മുന്നിൽ നിന്ന് നയിക്കാനും ദൈവം കൂടെയുണ്ടെന്ന് നാം മറക്കരുത്. നമ്മുടെ അസാധ്യങ്ങളെ ദൈവത്തിന്റെ കരങ്ങളിലേക്ക് സമർപ്പിച്ച് സന്ധ്യയും ജീവിതത്തെ നേരിടാൻ നമുക്ക് കഴിയണം.

കൂടെക്കൂടെ ദൈവവചനം നൽകുന്ന അനുഗ്രഹീതമായ ആലോചനകൾ ബൈബിൾ വാക്യങ്ങളിലൂടെ നമ്മുടെ ഹൃദയത്തിൽ നിറയട്ടെ. പ്രാർത്ഥനയിൽ നമ്മുടെ ഭാരങ്ങളൊക്കെ ദൈവസന്നിധിയിൽ ഇറക്കിവയ്ക്കാൻ ഇടയാക്കട്ടെ. അതിനുശേഷം ദൈവം നമ്മോട് നമ്മുടെ ഹൃദയത്തിൽ നിന്നു തന്നെ സംസാരിക്കുന്ന ദൈവശബ്ദം ശ്രദ്ധിച്ച് കേൾക്കാനും അത് ഹൃദയത്തിൽ സംരക്ഷിക്കാനും ശ്രമിക്കുക. അങ്ങനെ നല്ല ആത്മവിശ്വാസം നിറഞ്ഞ മനസ്സ് രൂപപ്പെടുത്താൻ കർത്താവ് നമുക്ക് ഇടവരുത്തട്ടെ.

PARENTING WITH GRACE TO LET GO



Mrs. Renji Sam

Counselor, Director of
Extension Department FTS

Parenting is a journey unlike any other- a road paved with sleepless nights, heartwarming smiles and countless lessons learned along the way. It is a dance of love, patience, and resilience, where every step shapes not just the child but also the parent. In this intricate tapestry of life, grace becomes the golden thread- a quiet yet powerful force that softens mistakes, bridges gaps, and nurtures connections. Grace is the whisper that reminds us to accept imperfections, to pause when temper rise, and

to love unconditionally even when the days feel long and challenging. Grace is when parents are able to silence their inner voice of doubt, conflict and impatience and lend their ears and heart towards their children's cry for attention, support and understanding at any age.

Imagine a garden, where each child is a seed, unique in its own right. Some sprout quickly while others take their time, quietly growing roots unseen. Parent becomes the gardener that tends to the needs of each seed, providing care and grace as a gentle rain, nourishing the soil and souls. These series of article are an invitation to the parents to embrace grace-filled parenting- where love and understanding triumph over control, mistakes become opportunities and goal is not perfection but connection.

Parent's must thrive the grace to let go. In today's world were evil stems deeper, parents feel the urge to hold on to their children closer tightly. Their fear embarks their children's future. It is a natural instinct to protect our children from the influence of sin and evil. Here, our spiritual perception brings out the true faith in us. A grace-filled parent will always know that God's grace extends beyond their physical control. Parents at this ripe hour needs to exhibit their faith by rendering their children to the Lord who gave them to us, trusting God's goodness, entrusting them to Him to mature their faith.


Psalms 121:1,3,5 says, "Unless the Lord builds the house, they labor in vain who build it; Unless the Lord guards the city, the watchman keeps awake in vain". God assures to teach our children Himself. This doesn't undermine our parental role or endeavor. What Scripture tends to say is God has His own ways to their hearts. His loving

touch will transform our endless effort and make them powerful and fruitful. Parents anxiety, fear, stress may be felt as vain because children don't see it as a godly grace but as nagging and forcing. This will make our efforts go in vain. Parents teach truth, model grace and love unconditionally, but it is God who tests and proves our children's faith. God's purifying and refining process is necessary for them to go on to spiritual maturity. As James 1:3-4 says, "the testing of your faith produces endurance. And let endurance have its perfect result, so that you may be perfect and complete, lacking in nothing". Does that sound like Christian parenting? Our faith gets demonstrated in our gracious Father, every single time by having the grace to let go and trust Him to complete the good works that He has begun in our children (Romans 14:10). We have living testimonies around us.

Marriage is God's perfect picture of expressing his undying love for humanity. He is our Heavenly Bridegroom and we, the church, are His bride. Marriage is the perfect gift to humankind, same way a family models God's grace as we learn to serve one another, including our children from infancy to adulthood, with a heart of gratitude for the One who loves us more than any human bonds. It is a period of self-growth, discipline and heavenly progress for the parent more than for the child. Parents goes through a purification stage that showcases areas of strength and weakness untold to others. That is the graceful guidance God has towards us, where He never steps back from connecting with us in all stages of life.

Word for Parental Encouragement

Isaiah 54: 13, "All your children shall be taught by the Lord, and great shall be the peace of your children".

TRUE BREAD 

ട്രൂ ബ്രഡ്

PRESENTS

READ & REVIVE

ONLINE BIBLE QUIZ

50 WEEKS

EVERY SUNDAY

9:30 PM

FREE REGISTRATION

FOR MORE DETAILS :

+91 9745725498
+91 9961804932

truebreadmedia@gmail.com

ആരോഗ്യ നുറുങ്ങുകൾ

കണ്ണുകളുടെ ആരോഗ്യത്തിന്.....

മൊബൈൽ ഫോണുകളും ലാപ്ടോപ്പുകളും ദൈനം ദിന ജീവിതത്തിന്റെ ഭാഗമായി മാറി. ഇവയെല്ലാം നമുക്ക് പൂർണ്ണമായും ഒഴിവാക്കാൻ കഴിയില്ലെങ്കിലും ശ്രദ്ധയോടെ പ്രവർത്തിച്ചാൽ കാഴ്ചയ്ക്ക് മങ്ങലേൽക്കില്ല. കണ്ണുകളുടെ ആരോഗ്യത്തിനും സുരക്ഷയ്ക്കും ചില കാര്യങ്ങൾ ഓർത്തു വെയ്ക്കാം.

1. സ്ക്രീൻ ഉപയോഗിക്കുന്ന സ്ഥലത്ത് ആവശ്യത്തിന് വെളിച്ചമുണ്ടെന്ന് ഉറപ്പു വരുത്തുക.
2. മോണിറ്ററിനും സ്ക്രീനിനും ആന്റിഗ്ലെയർ ഗ്ലാസുകളോ ഫിൽറ്ററുകളോ ഉപയോഗിക്കുക.

3. ബ്രൈറ്റ്നസും കോൺട്രാസ്റ്റും ആവശ്യത്തിനനുസരിച്ച് ക്രമീകരിക്കുക.
4. സ്ക്രീൻ കൃത്യമായ അകലത്തിൽ സൂക്ഷിക്കുക.
5. 20 മിനിറ്റ് തുടർച്ചയായി സ്ക്രീനിൽ നോക്കുമ്പോൾ 20 സെക്കന്റ് കണ്ണിന് വിശ്രമം നൽകുക; തുടർന്ന് 20 അടി ദൂരത്തേക്ക് നോക്കുക.
6. കണ്ണുകൾ ഇടയ്ക്കിടെ അടച്ചു തുറക്കുക.



ചരിത്രപ്രസിദ്ധമായ മാരാമൺ കൺവൻഷൻ



ഏഷ്യയിലെ ഏറ്റവും വലിയ ക്രൈസ്തവ സമ്മേളനമാണ് മാരാമൺ കൺവൻഷൻ. വർഷത്തോറും ഫെബ്രുവരി മാസം രണ്ടാമത്തെ ആഴ്ചയിൽ കോഴഞ്ചേരി പാലത്തിന് സമീപം പമ്പാ നദിയുടെ വിശാലമായ മണൽ പരപ്പിൽ ഈ ആത്മീയ സംഗമത്തിന് യാതൊരു വിഭാഗീയതയും ഇല്ലാതെ പതിനായിരങ്ങൾ ഒത്തുകൂടുന്നു. മലങ്കര മാർത്തോമ്മാ സിറിയൻ ചർച്ചിന്റെ മിഷനറി വിഭാഗമായ മാർത്തോമ്മാ ഇവാഞ്ചലിസ്റ്റിക് അസോസിയേഷനാണ് ഇതിന് ചുക്കാൻ പിടിക്കുന്നത്.



2025 ഫെബ്രുവരി 9 മുതൽ 16 വരെ മാരാമൺ കൺവൻഷന്റെ 130 -മത് യോഗമാണ് നടക്കുന്നത്. ഡോ. തിയഡോഷ്യസ് മാർത്തോമ്മാ മെത്രാപ്പോലീത്താ രക്ഷാധികാരിയായ മാർത്തോമ്മാ സുവിശേഷ പ്രസംഗ സംഘത്തിന്റെ പ്രസിഡൻറായി ഡോ. ഐസക് മാർ ഫീലക്സീനോസ് എപ്പിസ്കോപ്പ ചുമതല നിർവഹിക്കുന്നു.

മാർത്തോമ്മ സഭയിലെ ബിഷപ്പുമാരെക്കൂടാതെ അഖില ലോക സഭാ കൗൺസിൽ ജനറൽ സെക്രട്ടറി റവ. ഡോ. ജെറി പിള്ള(സ്പിരിറ്റുവൽ), കൊളംബിയ തിയോളജിക്കൽ സെമിനാരി പ്രസിഡന്റ് റവ. ഡോ. വിക്ടർ അലോയോ, ഡോ. രാജ്കുമാർ രാഘവൻ (ന്യൂഡൽഹി) എന്നിവർ പ്രസംഗിക്കും. ബൈബിൾ ക്ലാസുകൾ, യുവവേദികൾ, ലഹരിവിമോചന സമ്മേളനം, ഗാനശുശ്രൂഷകൾ, കുടുംബവേദി യോഗങ്ങൾ, പ്രതിഷ്ഠാ ശുശ്രൂഷ, ആഗോളപ്രാർഥന സംഗമം,

ഗമം, ഹരിതരാലി തുടങ്ങിയ വിവിധ പരിപാടികൾ ഉണ്ടായിരിക്കും.

1895 - ൽ ചരിത്രപ്രസിദ്ധവും സമകാലിക പ്രവാചക ദൗത്യവുമായ മാരാമൺ കൺവൻഷൻ ആരംഭിച്ചു. മാർച്ച് 8 മുതൽ 17 വരെ 10 ദിവസം നീണ്ടു നിന്നതായിരുന്നു പ്രഥമ സമ്മേളനം. വചനപ്രഘോഷണമാണ് സംഗമത്തിന്റെ പ്രധാന ലക്ഷ്യം. തോമസ് വാൾക്കർ, സാധു സുന്ദർ സിംഗ്, ഡോ. ഷർവോട്ട് എഡി, ഡോ. ഈസ്റ്റാൻലി ജോൺസ്, ഡോ. ടോയോഹിക്കോ കഗാവ, ജോൺ ആർ. സ്റ്റോട്ട്, ഡോ. ജോൺ ഹഗ്ഗി, ഡോ. സാമുവൽ കമലേശൻ, പ്രൊഫ. വത്സൻ തമ്പു ആദിയായവർ വിവിധ വർഷങ്ങളിൽ പ്രസംഗകരായി എത്തിയിട്ടുണ്ട്.

കേരളത്തിലെ വ്യത്യസ്ത സഭാ വിഭാഗങ്ങൾക്കിടയിലെ സഹകരണത്തിന്റെയും ഐക്യതയുടെയും പ്രതീകം കൂടെയാണ് മാരാമൺ കൺവൻഷൻ. ഇതൊരു എക്യുമെനിക്കൽ ദർശനം വിഭാവന ചെയ്യുന്നു. ആയിരങ്ങൾക്ക് ആത്മീയ പ്രചോദനത്തിന്റെയും നവീകരണത്തിന്റെയും ഉറവയായി നിലകൊള്ളുന്നു ഈ ആത്മീയ സംഗമം.

(തയ്യാറാക്കിയത് : വിജു മാരായമുട്ടം)





അയാണ മറിയം രോഷൻ
വെള്ളുത്തുരുത്തി

‘താതാ, നീ അവരോട് പൊറുക്കണമേ കാരണം,
അവർ ചെയ്യുന്നത് എന്തെന്ന് അവർ അറിയുന്നില്ല.’
എന്നൊരു മാറ്റൊലി ഞാൻ കാൽവരിയിൽ
കേൾക്കുകയുണ്ടായി.

നെഞ്ചകം പിളർന്നു മുറിവേറ്റ പുത്രനെ
ഒരമ്മ വാരിപ്പുണർന്നിടും
കാഴ്ചയവിടെ കാണുകയായി
കുരിശിൽ നിന്ന് ഇറക്കിയ ആ ജഡം,
അരിമത്യയിലെ യൗസേപ്പിന് ഏൽപ്പിക്കുന്നു.

കാലം മുമ്പോട്ട് ഓടുന്നിപ്പോഴും കാൽവരി നാമനെ
സ്ഥിരപ്പെടുത്തു നിമിഷവും
ഇവിടെ എനിക്കു ചുറ്റും ഉയരുന്നു കാൽവരി.
നിഷ്കളങ്കർ, നിരാലംബർ വീണ്ടും
കുരിശിലേറുന്നു ദിനവും.

കുപ്പുന്നു എൻ കൈകൾ താതാ, നിൻ മുമ്പിൽ ഞാൻ;
ഇത്രയേറെ നൽകാൻ എന്തുണ്ട് യോഗ്യമായി?

ഇനി ഞാൻ അവിടുത്തെ മാറ്റൊലി ആകുകയാണ്,
കാൽവരി മാറുകയില്ല,
എത്ര നാൾ മാറിയാലുമതൊരു
സ്നേഹ സാന്ത്വനം.

കാലം മാറി,
കാൽവരിയോ?





SOPHIA

INTERNATIONAL SCHOOL & KINDER GARTEN (IGCSE)

CHRIST NAGAR, MULAYARA-695543

Ph : 9447965083, 9946253145, 9526190581

Email : sirstvm@gmail.com

Our Features

- ▶ Well qualified teachers
- ▶ Pleasant atmosphere
- ▶ Unique and innovative programs
- ▶ Easy transport options from most suburbs
- ▶ Special focus on leadership, character and skill development
- ▶ Green play ground
- ▶ Modern resources and technology

Admissions open... Hurry up!
(STD 1, UKG, LKG, PRE KG,
NURSERY, DAY CARE)

*New year...
New Beginning...*

Confirm your child's admission for this academic year. today..!

Admissions opened for 2025-2026



പി.എസ്. ചെറിയാൻ

പുരീസയിലേക്കുള്ള താക്കോലാണ് ക്രൂൾ എന്നൊരു പഴമൊഴിയുണ്ട്. വിദ്യാഭ്യാസനയനായാലും സാധാരണക്കാരനായാലും ദൈവം യേശുക്രിസ്തുവിന്റെ ക്രൂശിലൂടെ ഒരുക്കിയ രക്ഷ സ്വന്തമാക്കുന്നതാണ് യഥാർത്ഥ ജീവിത ലക്ഷ്യം. സി.എച്ച്. സ്പർജൻ ഒരിക്കൽ പറഞ്ഞു: 'തലകൊണ്ട് ചില ശാസ്ത്രങ്ങൾ പഠിക്കുവാൻ കഴിയും എന്നാൽ, ക്രിസ്തുവിന്റെ ക്രൂശീകരണത്തിന്റെ ശാസ്ത്രം ഹൃദയം കൊണ്ടു പഠിക്കാൻ കഴിയും.'

സിംപ്സന്റെ മഹത്തായ കണ്ടുപിടുത്തം



മഹാനായ ശാസ്ത്രജ്ഞനാണ് സർ ജെയിംസ് സിംപ്സൺ. അദ്ദേഹമാണ് 1847ൽ ബോധം കെടുത്തുന്നതിന് ഉപയോഗിക്കുന്ന ക്ലോറോഫോം കണ്ടുപിടിച്ചത്. ആ കണ്ടുപിടിത്തത്തിലൂടെ അദ്ദേഹം ലോകപ്രശസ്തനായി മാറി. മറ്റ് ശ്രദ്ധേയമായ പല കണ്ടുപിടുത്തങ്ങളും അദ്ദേഹം നടത്തിയിട്ടുണ്ട്. സിംപ്സന്റെ അന്ത്യനാളുകളിൽ ഒരു യുവശാസ്ത്രജ്ഞൻ അദ്ദേഹത്തോട് തന്റെ ഏറ്റവും വലിയ കണ്ടുപിടുത്തം ഏതാണ് എന്ന് ചോദിച്ചു. സിംപ്സന്റെ മറുപടി ഇപ്രകാരമായിരുന്നു: 'ഞാൻ നടത്തിയ ഏറ്റവും വലിയ കണ്ടുപിടുത്തം ഞാൻ ഒരു മഹാപാപി ആണെന്നും എന്നാൽ, യേശുക്രിസ്തു എന്റെ രക്ഷകൻ ആണെന്നും ഉള്ളതാണ്.' എത്രയോ അർത്ഥവത്തായ മറുപടിയായിരുന്നു അത്. ഒരുവൻ ക്രിസ്തുവിനെ കണ്ടെത്തുന്നതാണ് ഏറ്റവും വലിയ കണ്ടുപിടുത്തം. അതിന് വ്യക്തികളെ സഹായിക്കുന്നത് സുവിശേഷത്തിന്റെ പ്രഖ്യാപനത്തിലൂടെയാണ്. സുവിശേഷം പ്രഖ്യാപിക്കുന്ന ശുശ്രൂഷയാണ് സുവിശേഷീകരണം.

കർത്താവായ യേശുക്രിസ്തു തന്റെ ശിഷ്യന്മാർക്കു നൽകിയ ഏറ്റവും മഹത്തായ നിയോഗമാണ് സകല സൃഷ്ടിയോടും സുവിശേഷം അറിയിക്കുക എന്നത്. 'ആകയാൽ നിങ്ങൾ പുറപ്പെട്ടു, പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ സ്നാനം കഴിപ്പിച്ചും ഞാൻ നിങ്ങളോടു കല്പിച്ചതു ഒക്കെയും പ്രമാണിപ്പാൻ തക്കവണ്ണം ഉപദേശിച്ചുകൊണ്ടു സകലജാതികളെയും ശിഷ്യരാക്കിക്കൊൾവിൻ; ഞാനോ ലോകാവസാനത്തോളം എല്ലാ നാളും നിങ്ങളോടുകൂടെ ഉണ്ടു എന്നു അരുളിച്ചെയ്തു' (മത്തായി 28 : 19,20).

പാപം നിറഞ്ഞ ലോകത്തിന് പാപപരിഹാരകനായ ക്രിസ്തുവിനെ നൽകുന്ന ശുശ്രൂഷയാണ് സുവിശേഷീകരണം. നാം സമൂഹത്തിന് എന്തെല്ലാം നൽകിയാലും സുവിശേഷം നൽകുന്നില്ലെങ്കിൽ അത് അർത്ഥമില്ലാത്തതായിത്തീരും. കാരണം, സുവിശേഷത്താൽ അല്ലാതെ ആരും രക്ഷ പ്രാപിക്കുന്നില്ല. സുവിശേഷം അറിയിക്കുക എന്നത് നമുക്ക് ഇഷ്ടമുണ്ടെങ്കിൽ ചെയ്യേണ്ട കാര്യമല്ല. അത് നാം അനുസരിക്കേണ്ട കർമ്മമാണ്. സുവിശേഷം അറിയാത്തവരെ കാണുമ്പോൾ നമുക്ക് ഹൃദയഭാരം ഉണ്ടാകുന്നില്ലെങ്കിൽ നമ്മുടെ ആത്മീയ ജീവിതം അപകടത്തിലാണ് എന്ന് മനസ്സിലാക്കണം. എ. ഡബ്ല്യു. പീക് എന്ന ദൈവദാസൻ ഇങ്ങനെ പറഞ്ഞിട്ടുണ്ട് : 'സഭ സുവിശേഷീകരണത്തിൽ ഏർപ്പെടുന്നില്ലെങ്കിൽ ഖ നീഭവിക്കും.'

രണ്ടു രാജാക്കന്മാരുടെ പുസ്തകം ഏഴാം അധ്യായത്തിൽ, ദേശത്ത് ക്ഷാമമുണ്ടായപ്പോൾ എലീശ,നാളെ ഈ നേരത്ത് ശമര്യയുടെ പടിവാ

തിൽക്കൽ ശേക്കേലിന് ഒരു സെയ്യാ ഗോതമ്പും ശേക്കേലിന് രണ്ടു സെയ്യാ യവവും വിൽക്കും എന്ന് പ്രവചിച്ചു. അസാധ്യമായ സാഹചര്യത്തിലാണ് എലീശ ഇങ്ങനെ പ്രവചിച്ചത്.

ആ ദിവസം നാല് കുഷ്ഠരോഗികൾ പട്ടിണികൊണ്ട് മരിക്കുന്നത് എന്തിന് നാം പട്ടണത്തിൽ ചെല്ലുക എന്നു പറഞ്ഞ് യാത്രയാകുന്നു. പട്ടണത്തിൽ പോയാലും മരിക്കും എന്നു പറഞ്ഞ് അവർ അരാം പാളയത്തിലേക്ക് പോയി. അവിടെ ആരും ഉണ്ടായിരുന്നില്ല. യഹോവയായ ദൈവം സൈന്യത്തിന്റെ ആരവം കേൾപ്പിച്ചതുകൊണ്ട് അവർ ഭയപ്പെട്ട് ഓടി പോയിരുന്നു. കുഷ്ഠരോഗികൾ പാളയത്തിൽ എത്തിയപ്പോൾ ആവശ്യത്തിലധികം ധാന്യങ്ങളും ആഹാരവും കണ്ടു. അവർ ഇഷ്ടം പോലെ തിന്നു കുടിച്ചു. മറ്റു വസ്തുവകകൾ അവർക്കായി ശേഖരിച്ചു. അപ്പോൾ അവർക്കു കുറ്റബോധവും തിരിച്ചറിവും ഉണ്ടായി.

'പിന്നെ അവർ തമ്മിൽ തമ്മിൽ: നാം ചെയ്യുന്നതു ശരിയല്ല; ഇന്നു സദർത്തമാനദിവസമല്ലോ; നാമോ മിണ്ടാതിരിക്കുന്നു; നേരം പുലരുംവരെ നാം താമസിച്ചാൽ നമുക്കു കുറ്റം വരും; ആകയാൽ വരുവിൻ; നാം ചെന്നു രാജധാനിയിൽ അറിവുകൊടുക്ക എന്നു പറഞ്ഞു' (2 രാജാക്കന്മാർ 7 : 9).

അതെ, നാം കണ്ടെത്തിയ നന്മയും അനുഗ്രഹവും പ്രാപിക്കുവാൻ മറ്റുള്ളവരെ കൂടെ വിളിക്കുന്നതാണ് സുവിശേഷീകരണം. പൗലോസ് പറയുന്നു: 'ഞാൻ സുവിശേഷം അറിയിക്കുന്നു എങ്കിൽ എനിക്കു പ്രശംസിപ്പാൻ ഒന്നുമില്ല. നിർബന്ധം എന്റെ മേൽ കിടക്കുന്നു. ഞാൻ സുവിശേഷം അറിയിക്കുന്നില്ല എങ്കിൽ എനിക്കു അയ്യോ കഷ്ടം!' (1 കൊരിന്ത്യർ 9 : 16).

അതുകൊണ്ട് ഈ കാലഘട്ടത്തിൽ സഭ ഉണർന്ന് ദൈവവേലയിൽ ശക്തിപ്പെടണം. ആത്മാവിന്റെ ശക്തിയോടെ ഗ്രാമങ്ങളിലേക്കും പട്ടണങ്ങളിലേക്കും പോയി സുവിശേഷം അറിയിക്കണം. അത് നമ്മുടെ എല്ലാവരുടെയും ദൗത്യമാണ്. നമ്മാൽ ആവോളം മറ്റുള്ളവരോട് കർത്താവിനെപ്പറ്റി പറയുവാൻ നാം ഒരുക്കമുള്ളവർ ആയിരിക്കണം. ഒരു പ്രാദേശിക സഭയുടെ വളർച്ച സുവിശേഷീകരണത്തെ ആശ്രയിച്ചിരിക്കുന്നതുകൊണ്ട് സഭാ ജനങ്ങൾ എല്ലാവരും ഒരുപോലെ സുവിശേഷീകരണത്തിൽ പങ്കാളികൾ ആകണം. ഓരോ സഭയ്ക്കും ഒന്നോ അതിലധികമോ പുതിയ പ്രവർത്തനമേഖല എപ്പോഴും ഉണ്ടായിരിക്കണം. ഒരു പ്രാദേശിക സഭ ആ ദേശത്തിന്റെ വിളക്കാണ്. ദൈവത്തിന് ആദേശത്ത് പ്രവർത്തിക്കുവാനുള്ളത് സഭയിലൂടെയാണ്. ഈ മഹത്തായ ദൗത്യബോധമാണ് നമുക്കുണ്ടാകേണ്ടത്.

സ്കൂളിലെത്തണമെങ്കിൽ രണ്ട് കിലോമീറ്ററോളം റിക്ഷയിൽ യാത്ര ചെയ്യണം. ഒരു കിളവൻ ചൗരസ്യയാണ് റിക്ഷ ചവിട്ടുന്നത്. വാഹനത്തിന്റെ ഇരുവശത്തും കുട്ടികൾ. ഗട്ടറുകളിൽ കയറുമ്പോൾ റിക്ഷയും ചൗരസ്യയും താളത്തിലൊരാട്ടമാണ്. ആട്ടത്തിന്റെ ആലസ്യത്തിലയാൾ കീഴ്ചുണ്ടിനുള്ളിൽ പാൻപരാഗ് തിരുകി വെയ്ക്കും. റിക്ഷയുടെ ഇടത്തെ ബഞ്ചിലാണ് അഭിമന്യു ഇരിക്കുന്നത്. അലോകും അക്ഷയും ഹർഷും അവനോടൊപ്പമുണ്ട്. ഹർഷിന്റെ വീടിനടുക്കുമ്പോൾ കുട്ടികൾ കൂട്ട ചിരിയാണ്. അവന്റെ വീടിന് പുറത്തേക്ക് നീളുന്ന കോളാമ്പിയിൽ രാവിലെ തന്നെ മനോജ് തീവരിയുടെ ബോജ്‌പൂരി ഗാനം മുളാറുണ്ട്. അവന്റെ അപ്പൻ കുഷിനഗർ സ്വദേശിയാണ്. അയാൾ മനോജ് തീവരിയുടെ ഒരു കൽപ്രതിമ പണിത് തന്റെ മുറിയിൽ സ്ഥാപിച്ചിട്ടുണ്ട്. അങ്ങനെ, എന്നും ചിരി നിറഞ്ഞ പ്രഭാതയാത്രകൾ .

സൂര്യാവയിലെ സെന്റ് തോമസ് കോൺവന്റ് സ്കൂൾ അഭിമന്യുവിന് രണ്ടാമത്തെ വീട് പോലെയാണ്. ബാഗിനുള്ളിലെ പുസ്തകങ്ങളാണവന്റെ ലോകം. യു.കെ.ജി. ക്ലാസിലെ പിൻ ബഞ്ചിലിരുന്ന് കുട്ടികളോട് ചേർന്നവൻ ഇംഗ്ലീഷ് റെറെംസ് പാടാറുണ്ട്:



ഡോ. അനിൽ കുറിച്ചിമുട്ടം

Mummy and daddy I love you
Come to me when I call you
Give me a kiss when I ask you
Mummy and daddy I love you

ഉയരം കുറഞ്ഞ കറുത്ത പേക്കോലം എന്നാണ് വർമ്മ വിഭാഗത്തിലുള്ളവർ അവനെ വിളിച്ചത്. അത്തരം വിളികളിലാനന്ദം കണ്ടെ

വാതായനങ്ങൾ



ത്തുന്ന ഒരുതരം മാനസികയവസ്ഥ ഇക്കൂട്ടർ ജന്മനാ നേടിയെടുത്തതാണ്. ഒരു തരം ജന്മാവകാശം. പൂണ്ണൽ ദേഹത്തിന് കുറുകെയിട്ട് അടിവസ്ത്രത്തിൽ നടക്കാനിറങ്ങുന്നതും ഇക്കൂട്ടരുടെ പ്രധാന വിനോദമാണ്.

അഭിമന്യുവിന്റെ സ്വപ്നങ്ങൾക്ക് വേലിക്കെട്ടുകൾ ഉണ്ടായിരുന്നില്ല. സ്വതന്ത്രമായി സഞ്ചരിക്കുന്ന എന്തോ വയൽപക്ഷിയെ പോലെയായിരുന്നു അവൻ. സ്വപ്നങ്ങളിലേക്കുള്ള ആ കുതിപ്പ് ഓരോ നിമിഷവും പ്രകടമാണ്. തികഞ്ഞ ഗൗരവത്തോടുള്ള പെരുമാറ്റം. അച്ചടക്കത്തോടുള്ള സമീപനം. കാടുകയറാതെയുള്ള സംസാരം. അർപ്പണ ബോധം. ഒരഞ്ചുവയസുകാരന് ഇതെങ്ങനെ സാധ്യമാകുമെന്ന് ചോദിക്കും വിധം അവൻ മറ്റെല്ലാവരെക്കാളും ഒരു കല്ലേറുദൂരം മുന്നിലായിരുന്നു. സാഹചര്യങ്ങൾക്കധീനമായി സഞ്ചരിക്കുന്ന പക്ഷമായ ഒരു ജീവിതശൈലി അവൻ രൂപപ്പെടുത്തിയിരിക്കുന്നു. സൂര്യാവയ്ക്കും ബദോഹിയ്ക്കുമിടയിലാണവന്റെ വീട്. പുഴി പറക്കുന്ന മൺവഴി. കാലികൾ മേയും ഗോതമ്പ് പാടങ്ങൾ. ഇഷ്ടികയിൽ പണി തീർത്ത ഷോപ്പുകൾ. വെള്ളം നിറഞ്ഞൊഴുകുന്ന കൊച്ചു ടാങ്കുകൾ. അവന്റെ അപ്പൻ കൃഷിക്കാരനാണ്. രണ്ടായിരത്തിരണ്ടിൽ മകനെ മലയാളികളുടെ സി.ബി.എസ്.ഇ. സ്കൂളിൽ വിടാൻ അയാൾ കാട്ടിയത് അസാമാന്യ ധൈര്യമാണ്. അതിനയാളെ പേരിപ്പിച്ച ഘടകമെന്താണെന്ന് ഒരേത്തും പിടിയും കിട്ടുന്നില്ല. ദളിതരുടെ ഭൂമികയിൽ മുകളളയിൽ കുളിച്ച് നടക്കുന്ന കുട്ടികളാണധികവും. അവരിൽ മനുഷ്യരൂപം പ്രകടമായിരുന്നില്ല. പേക്കോലങ്ങൾ! നിക്കരില്ലാത്ത പ്രാകൃതകുഞ്ഞുങ്ങൾ വിലസുന്ന ഹരിഹരൻപുരം. അവിടവിടെയായി ചെയിൻ തെറ്റിയ ഹീറോ സൈക്കിളുകളുടെ അസ്ഥികൂടങ്ങൾ കാണാം.

പകൽപ്പോലും ഇരുട്ടിന്റെ സാനിദ്ധ്യം. വെയിൽവഴികളിൽ ചെറിഭവിച്ച ഒരുതരം നെഗറ്റിവിറ്റി. ഇവിടെ, അഭിമന്യുവിന്റെ അച്ചൻ ക്രിസ്തുവിനെക്കാളും കേമനായിരുന്നു. മൂന്നാം ദിനത്തിന് മുമ്പേ അയാൾ ഉയിർത്തെഴുന്നേറ്റുവെന്ന് വേണമെങ്കിൽ പറയാം. ആരെയും കാത്തുനിൽക്കാനുള്ള സഹനം അയാൾക്കുണ്ടായിരുന്നില്ല. ഇതൊക്കെയാണ് നാം ശേഷിയെന്ന് പറയേണ്ടത്. ഊർജ്ജമെന്ന് നിർവചിയ്ക്കേണ്ടത്. ഉയിർത്തെഴുന്നേൽപ്പ് എന്ന് തിരിച്ചറിയേണ്ടത്. മകന് വേണ്ടി ജാതിക്കോടുകളിൽ വിള്ളൽ വീഴ്ത്താനല്ല അയാൾ ശ്രമിക്കുന്നത്. ഒരു സ്ഫോടനം പോലെ തന്റെ മകനിൽ വിപ്ലവാത്മക മാറ്റം അയാൾ കോറിയിടുന്നു. ആ തൂലികയിൽ അഗ്നിപർവ്വതം ഒഴുകുന്നുണ്ടായിരുന്നു. ഒരു ടൊർണാഡോ ആണ് വിശുന്യുണ്ടായിരുന്നു. കൂടാതെ, ഒരു സുനാമിത്തിര തന്നെ സൃഷ്ടിയ്ക്കപ്പെടുന്നു.

അന്നൊരു തിങ്കളാഴ്ചയായിരുന്നു. ഞായറാഴ്ചയുടെ ആലസ്യത്തിൽ നിന്ന് പ്രകൃതി പോലും ഉണർന്നു വരുന്നതേയുള്ളൂ. പ്രതീക്ഷയുടെ തിങ്കളിനെ വരവേൽക്കാൻ കുട്ടികളെല്ലാം സ്കൂളിലെത്തിക്കഴിഞ്ഞു. ഹർഷിന്റെ വീട്ടിലെ ബോജ്പുരിപ്പാട്ട് അപ്പോഴും മുളുന്നുണ്ടായിരുന്നു. ഒരു ക്ഷീണവുമില്ലാതെ തിവാരി 'ബഗൽ വാലി ... പാടിക്കൊണ്ടിരിക്കുന്നു. സ്കൂളാകെ തണുത്തിരിക്കുന്നു. പഴയ കോളാമ്പിയിലൂടെ കുട്ടികൾ പ്രാർഥനാഗാനം പാടുന്നത് കേൾക്കാം: 'തേരി ആരാധനാ കരൂ....' അന്നാദ്യമായി യു.കെ.ജി. ക്ലാസിലെ ബാക്ക് ബെഞ്ചിൽ ഒരു ശൂന്യത. ആ ശൂന്യത പിന്നീട് വലിയ നിശബ്ദതയായി. തൊട്ടറിയാവുന്ന നിശബ്ദത. മരങ്ങൾക്കിടയിലൊളിച്ച ആദം പോലും അത്രയും നിശബ്ദനായിരുന്നില്ല. വെള്ളത്തിലാണ്ടുപോയ അരാറാത്ത് പർവ്വതം പോലും അത്രയും ശാന്തമായിരുന്നില്ല. ആദമിനും അരാറാത്തിനും മേൽ നിശബ്ദതയുടെ സൂചിക ഉയർന്ന് നിന്നു. ഹോം വർക്കുകളിൽ നിന്നും ക്ലാസ് വർക്കുകളിൽ നിന്നും ഇംഗ്ലീഷ് റൈംസിൽ നിന്നും സ്വപ്നങ്ങളിൽ നിന്നും അച്ചടക്കത്തിൽ നിന്നും ഒരിക്കലും തിരിച്ചുവരാത്ത ലോകത്തേയ്ക്ക് അവൻ യാത്രയായിരിക്കുന്നു. ആ വിധേയം എന്നെ വല്ലാതെ അലട്ടി. കൈകാലുകൾ വിറയ്ക്കുന്നുണ്ടായിരുന്നു. മസ്തിഷ്കത്തിൽ ഒരു തരം മരവിപ്പ്. അടിമുടി ആകെ വിയർത്തു കുളിച്ചു. ഹെർക്കുലീസ് സൈക്കിളിൽ ഞാനും അധ്യാപികയായ എന്റെ ഭാര്യയും അഭിമന്യുവിന്റെ വീട് ലക്ഷ്യമാക്കി നീങ്ങി. ആളില്ലാത്ത ലെവൽക്രോസിലൂടെ കാശിവിശ്വനാഥ് എക്സ് പ്രസ് അതിവേഗം പായുന്നുണ്ട്. മൺവഴിയിലൂടെ മരണം കവർന്ന അഭിമന്യുവിന്റെ വീട് തേടി ഞങ്ങൾ പാഞ്ഞു. അവന്റെ ശരീരം ഒരു ജീപ്പിന്റെ മുകളിൽ വെച്ചുകെട്ടി ഞങ്ങൾക്കെതിരെ വരുന്നുണ്ട്. ഞങ്ങൾക്ക് വേണ്ടി ഡ്രൈവർ വാഹനം നിർത്തി. ആ ശരീരം ഒരു മരവിപ്പോടെ ഞങ്ങൾ കണ്ടു. അങ്ങനെ ഒരു സ്വപ്നം ഗംഗയ്ക്ക് ദാനമാവുന്നത് ഞങ്ങളറിഞ്ഞു. ആ ജീപ്പ് ദൂരെ ഒരു പൊട്ടാകുവോളം ഞങ്ങൾ നോക്കി നിന്നു. കുറെ സ്ത്രീകൾ നെഞ്ചത്തടിച്ചു കരയുന്നുണ്ട്. അതിലൊന്നവന്റെ അമ്മയാണ്. ഒരു വിഷപാമ്പ് കടിച്ചിട്ടാണ് അവൻ മരിച്ചത്. അവന്റെ ബാഗിൽ ബുക്കുകളും പുസ്തകവുമെല്ലാം ഭദ്രമാണ്. പതിവ് പോലെ ഹോം വർക്ക് ചെയ്തിട്ടുണ്ട്. ഇംഗ്ലീഷ് അക്ഷരങ്ങൾ കൂട്ടക്ഷരത്തിലേഴുതി പൂർത്തീകരിച്ചിരിക്കുന്നു. എന്നാൽ ടീച്ചറിൽ നിന്ന് ഒരു എക്സലന്റിന് വേണ്ടി കാത്തിരിക്കാതെ അവൻ മറഞ്ഞിരിക്കുന്നു. കുറെ ദിവസം കഴിച്ചമ്പോൾ പ്രകൃതിയവനെ മറന്നേക്കാം മീനുകൾ അവന്റെ ശരീരം കൊത്തിയെടുത്തേക്കാം. എന്നാലവൻ കോറിയിട്ട സ്വപ്നവും അതിന്റെ വാതായനങ്ങളും എന്നും മനസിലുണ്ടാവും.



SATHYA VEDA SEMINARY

(A.T.A. Accredited)

Seminary Road, Christ Nagar, Mulayara. P. O.,
Thiruvananthapuram- 695 543, Kerala, India



**Our Vision: We Exist to Glorify God
through fulfilling the Great Commission.**

1 COURSES OFFERED

- Master of Theology (M.Th.)
in Old Testament
- Master of Divinity (M.Div.)
- Bachelor of Theology (B.Th.)
- Diploma in Theology (Dip.Th.)
- Certificate in Theology (C.Th.)
- Church Planting Training (CPT)

3 MODES OF STUDIES

- Offline: It is an on campus
residential training.
- Online: It is a training through online
platforms and apprenticeship.
- Satellite: It is learning by way of
the student being at a local study
center and attending on-campus
classes once in a year.

2 DISTINCTIVE FEATURES

- A.T.A. accredited courses
- Well qualified and experienced faculty
- Fully computerized library
- Beautiful campus and pleasant atmosphere
- Spacious hostel
- Ministry placement after successful
completion of the course
- Scholarship for eligible candidates
- Special emphasis on Hebrew, Greek &
English languages
- Holistic development
- Computer training
- Musical instrumental training

All courses are offered in English except CPT (CPT is in Hindi medium).

Applications are invited from born-again, dedicated young men and women for
the above mentioned courses.

For the application form and prospectus contact:

The Registrar

Sathya Veda Seminary

Seminary Road, Christ Nagar, Mulayara P.O
Thiruvananthapuram – 695543, Kerala, India
registrar@svsindia.org, registrarsvs@gmail.com
Mob.: +91 99462 53145., +91 62829 62531



Applications can be downloaded from our website, www.svsindia.org

CONTACT US

+91 94959 01664
+91 99953 64442

svstvm@gmail.com

www.svsindia.org



Edited & Published by:

Prema P., True Bread, Marayamuttom P. O., Thiruvananthapuram,
Kerala - 695124 | Mob. +91 9495336764